

सन २०१७-१८ या शैक्षणिक वर्षामध्ये अनुसूचित जमातीच्या विद्यार्थ्यांना इंग्रजी माध्यमाच्या नामांकित निवासी शाळांमध्ये शिक्षण देण्याकरिता संस्था/शाळांची निवड करण्याबाबत.

अपर आयुक्त, आदिवासी विकास, नाशिक व नागपूर.

महाराष्ट्र शासन
आदिवासी विकास विभाग
शासन निर्णय क्रमांक: नानिशा-२०१६/प्र.क्र.२८०(२)/का.१२
हुतात्मा राजगुरु चौक, मादाम कामा रोड
मंत्रालय विस्तार, मुंबई-४०००३२.
दिनांक : २० जुलै, २०१७.

वाचा :

- १) आदिवासी विकास विभाग, शासन निर्णय, क्र.शाआशा-२००८/प्र.क्र.८१/का.१३, दि.२८.०८.२००९.
- २) आदिवासी विकास विभाग, शासन निर्णय, क्र.नानिशा-२०१५/प्र.क्र.३८७/का-१२, दि.२७.०६.२०१६.
- ३) आदिवासी विकास विभाग, शासन निर्णय, क्र. नानिशा-२०१६/प्र.क्र.२८०/का.१२, दि.२९.०५.२०१७.
- ४) शासन पत्र क्र.नानिशा-२०१६/प्र.क्र.२८०/का-१२, दि.१२.०६.२०१७ अन्वये निर्गमित सचिव स्तरीय समितीच्या बैठकीचे इतिवृत्त.
- ५) आदिवासी विकास विभाग, शासन निर्णय, क्र. नानिशा-२०१६/प्र.क्र.२८०/का.१२, दि.२८.०६.२०१७. (अपर आयुक्त, नाशिक व नागपूर.)

प्रस्तावना :

अनुसूचित जमातीच्या विद्यार्थ्यांना शहरातील इंग्रजी माध्यमाच्या नामांकित निवासी शाळांमध्ये शिक्षण देणे या योजनेंतर्गत चालू शैक्षणिक वर्ष सन २०१७-१८ करिता अनुसूचित जमातीचे विद्यार्थी प्रवेशित करण्याच्या अनुषंगाने योजनेकरिता विकसित करण्यात आलेल्या ऑनलाईन प्रणालीमार्फत (<https://namankit.mahaonline.gov.in>) प्राप्त नवीन शाळांचे अर्ज तसेच सदर योजनेंतर्गत यापूर्वी निवड करण्यात आलेल्या जुन्या शाळांमार्फत प्राप्त संमतीपत्र यास अनुसरून संबंधित प्रकल्प अधिकारी व अपर आयुक्त, आदिवासी विकास यांनी शासनास ऑनलाईन प्रस्ताव सादर केले आहेत. सदर प्रस्तावाबाबत सचिव स्तरीय समितीच्या बैठकीच्या इतिवृत्तानुसार नामांकित योजनेंतर्गत संस्था/शाळांची निवड करणे व अशा शाळांमध्ये प्रवेशित करावयाची विद्यार्थी संख्या निश्चित करण्याबाबत निर्णय घेण्यात आलेला होता. त्यानुसार सन २०१७-१८ या शैक्षणिक वर्षात अपर आयुक्त, नागपूर व नाशिक यांच्या कार्यक्षेत्रातील नामांकित शाळांची निवड करण्याबाबत संदर्भाधित क्र. ५ येथील दि.२८.०६.२०१७ रोजी शासन निर्णय निर्गमित करण्यात आलेला आहे. सदर शासन निर्णयान्वये मंजूर करण्यात आलेल्या विद्यार्थी

संख्येच्या मर्यादेत प्रकल्प स्तरावर योजनेतर्गत प्रवेश मिळण्याकरिता प्राप्त मागणीनुसार सर्व अर्जदारांना लाभ देणे शक्य नसल्यामुळे वाढीव विद्यार्थी संख्या मंजूर करण्याबाबत अपर आयुक्त, नागपूर व नाशिक यांनी केलेल्या प्रस्तावास अनुसरून नामांकित योजनेतर्गत वाढीव विद्यार्थी संख्या मंजूर करणे व उर्वरित शाळांची निवड करण्याची बाब शासनाच्या विचाराधीन होती.

शासन निर्णय :

अनुसूचित जमातीच्या विद्यार्थ्यांना इंग्रजी माध्यमाच्या नामांकित शाळांमध्ये शिक्षण देणे या योजनेतर्गत अपर आयुक्त, आदिवासी विकास, नागपूर व नाशिक यांच्या कार्यक्षेत्रातील सन २०१७-१८ या शैक्षणिक वर्षाकरिता निवड करण्यात आलेल्या नामांकित शाळांपैकी खालील शाळांमध्ये रकाना क्रमांक (४) मध्ये दर्शविल्याप्रमाणे वाढीव विद्यार्थी संख्या मंजूर करण्यास व नवीन शाळा निवड करण्यास सदर शासन निर्णयान्वये मान्यता देण्यात येत आहे.

२. सन २०१७-१८ या शैक्षणिक वर्षाकरिता नामांकित योजनेतर्गत नवीन शाळांमार्फत ऑनलाईन प्रणालीमार्फत प्राप्त अर्जास अनुसरून खालील शाळेची निवड करण्यात येत असून संबंधित शाळेसमोर दर्शविलेल्या विद्यार्थी संख्येच्या मर्यादेत अनुसूचित जमातीचे विद्यार्थी प्रवेशित करण्यास मान्यता देण्यात येत आहे.

अ.क्र.	संस्थेचे नाव व पत्ता	शाळेचे नाव व पत्ता	प्रवेशित करावयाची विद्यार्थी संख्या
अपर आयुक्त, आदिवासी विकास, नाशिक			
१	श्री. स्वामी स्वयंसेवाभावी संस्था, गणेशपूर, ता.साक्री, जि. धुळे.	सरस्वती इंग्लिश मिडीयम स्कूल, गणेशपुर, ता.साक्री, जि. धुळे.	५०
२	त्रिमूर्ती पावन प्रतिष्ठान नेवासा ता.नेवासा, जि.अहमदनगर.	त्रिमूर्ती पब्लिक स्कूल, ढोरजळगाव, ता.शेवगाव, जि.अहमदनगर.	५०
३	श्री.शिवाजी शिक्षण प्रसारक मंडळ, राहुरी, जि.अहमदनगर.	शिवाजी विद्यानिकेतन, राहुरी, जि.अहमदनगर.	५०
एकूण			१५०
अपर आयुक्त, आदिवासी विकास, नागपूर			
१	प्रताप मेमोरीयल चॅरीटेबल ट्रस्ट, गोंदिया.	ऑर्किड इंटरनॅशनल पब्लीक स्कूल, गोंदिया.	५०
एकूण			५०

३. नामांकित योजनेतर्गत यापूर्वी निवड करण्यात आलेल्या जुन्या शाळांमार्फत ऑनलाईन प्रणालीमार्फत सादर केलेल्या प्रस्तावास अनुसरून सन २०१७-१८ या चालू शैक्षणिक वर्षामध्ये नवीन विद्यार्थी प्रवेशित करण्यास खालील शाळांची निवड करण्यात येत असून संबंधित शाळेसमोर दर्शविलेल्या विद्यार्थी संख्येच्या मर्यादेत अनुसूचित जमातीचे नवीन विद्यार्थी प्रवेशित करण्यास मान्यता देण्यात येत आहे.

अ.क्र.	संस्थेचे नाव व पत्ता	शाळेचे नाव व पत्ता	प्रवेशित करावयाची विद्यार्थी संख्या
अपर आयुक्त, आदिवासी विकास, नाशिक			
१	महात्मा फुले सामाजिक व शैक्षणिक विकास मंडळ, चाळीसगाव, जि.जळगाव.	हॅरीसन पब्लीक स्कूल, चाळीसगाव, जि.जळगाव.	५०
अपर आयुक्त, आदिवासी विकास, नागपूर			
१	कै.बापूजी मामुळकर पाटील स्मृती प्रतिष्ठान, राजुरा, जि.चंद्रपूर.	सोनिया गांधी इंग्लिश पब्लीक स्कूल, राजुरा, जि.चंद्रपूर.	५०

४. नामांकित योजनेंतर्गत सन २०१७-१८ या शैक्षणिक वर्षाकरिता निवड करण्यात आलेल्या नवीन नामांकित शाळांपैकी खालील शाळांमध्ये रकाना क्रमांक (४) मध्ये दर्शविल्याप्रमाणे वाढीव विद्यार्थी संख्या मंजूर करण्यास मान्यता देण्यात येत आहे. सदर शाळांमध्ये एकूण विद्यार्थी संख्येच्या मर्यादेत अनुसूचित जमातीचे वाढीव विद्यार्थी प्रवेशित करण्यास मान्यता देण्यात येत आहे.

अ.क्र.	शाळेचे नाव व पत्ता	यापुर्वी मंजूर विद्यार्थी संख्या	वाढीव मंजूर विद्यार्थी संख्या	एकूण विद्यार्थी संख्या
(१)	(२)	(३)	(४)	(५)
अपर आयुक्त, आदिवासी विकास, नाशिक				
१	लोटस इंग्लिश मिडियम स्कूल, वडगावपान, ता.संगमनेर, जि.अहमदनगर.	५०	५०	१००
एकूण वाढीव विद्यार्थी संख्या			५०	
अपर आयुक्त, आदिवासी विकास, नागपूर				
१	प्रोग्रेसीव्ह कॉन्व्हेंट, गौतम नगर, सिव्हील लाईन, गोंदिया.(स्टेट बोर्ड)	५०	१००	१५०
२	प्रोग्रेसीव्ह इंटरनॅशनल स्कूल, पंगोली रोड, चुलोद, जि. गोंदिया. (आयसीएसई बोर्ड)	५०	५०	१००
३	इनोव्हेटीव माईन्ड स्कूल ऑफ एक्सीलन्स, तळेगांव, ता.आष्टी, जि.वर्धा.	५०	५०	१००
एकूण वाढीव विद्यार्थी संख्या			२००	

५. नामांकित योजनेंतर्गत सन २०१७-१८ या शैक्षणिक वर्षाकरिता निवड करण्यात आलेल्या जुन्या नामांकित शाळांपैकी खालील शाळेमध्ये रकाना क्रमांक (४) मध्ये दर्शविल्याप्रमाणे वाढीव विद्यार्थी संख्या मंजूर करण्यास मान्यता देण्यात येत आहे. सदर शाळेमध्ये एकूण विद्यार्थी संख्येच्या मर्यादेत अनुसूचित जमातीचे वाढीव विद्यार्थी प्रवेशित करण्यास मान्यता देण्यात येत आहे.

अ.क्र.	शाळेचे नाव व पत्ता	यापुर्वी मंजूर विद्यार्थी संख्या	वाढीव मंजूर विद्यार्थी संख्या	एकूण विद्यार्थी संख्या
(१)	(२)	(३)	(४)	(५)
अपर आयुक्त, आदिवासी विकास, नाशिक				
१	राजे छत्रपती मार्शल आर्ट इंग्लिश मिडीयम पब्लिक स्कूल, पिंपळनेर, ता. साक्री, जि. धुळे	०	५०	५०
२	सदाशिव शेठ आर. बाविस्कर इंटरनॅशनल स्कूल, दहिवद, ता. शिरपूर जि. धुळे.	१००	१००	२००
३	जयहींद इंग्लिश मेडीयम स्कूल, दाभाडी ता. मालेगाव, जि. नाशिक	०	५०	५०
४	ज्ञानेश्वर प्राथमरी पब्लिक इंग्लिश स्कूल, भानसहिवरे, ता. नेवासा, जि. अहमदनगर.	२५	७५	१००
५	ज्ञानेश्वर इंटरनॅशनल स्कूल, भानसहिवरे, ता. नेवासा, जि. अहमदनगर.	२५	७५	१००
६	आयझॅक पब्लीक स्कूल, भाळवणी, ता. पारनेर, जि. अहमदनगर.	२५	१२५	१५०
७	त्रिमुर्ती पब्लिक स्कूल, शेवगाव, ता. शेवगाव, जि. अहमदनगर.	२५	१७५	२००
८	त्रिमुर्ती पब्लिक स्कूल, नेवासा, ता. नेवासा, जि. अहमदनगर.	२५	१७५	२००
९	लिटल हार्ट इंग्लिश मेडीयम स्कूल, वेले, ता. चोपडा, जि. जळगांव.	५०	५०	१००
१०	आयडीयल इंग्लीश मिडीयम स्कूल जळगाव, जि. जळगांव.	०	५०	५०
११	रामराव आदिक पब्लीक स्कूल, निपाणी वडगाव, ता. श्रीरामपूर, जि. अहमदनगर.	०	५०	५०

अ.क्र.	शाळेचे नाव व पत्ता	यापुर्वी मंजूर विद्यार्थी संख्या	वाढीव मंजूर विद्यार्थी संख्या	एकूण विद्यार्थी संख्या
(१)	(२)	(३)	(४)	(५)
अपर आयुक्त, आदिवासी विकास, नाशिक				
१२	श्री मारुतीराव कोते अभिनव पब्लिक इंग्लीश मिडीयम स्कुल, अकोले ता.अकोले, जि.अहमदनगर.	०	१००	१००
१३	श्री. बाळासाहेब वाणी सेंट्रल स्कूल, गणेगांव, ता.राहुरी, जि.अहमदनगर.	०	१००	१००
१४	सुरुची प्रायमरी इंग्लिश मिडियम स्कूल, चिमठाणे, ता.शिंदखेडा, जि.धुळे.	५०	५०	१००
१५	शताब्दी इंग्लिश मिडीयम स्कूल, अगासखिंड, ता.सिन्नर जि.नाशिक.	५०	५०	१००
१६	अमृतवाहीनी मॉडेल स्कूल, संगमनेर, ता.संगमनेर, जि.अहमदनगर.	६०	९०	१५०
१७	धर्मवीर आनंदराव दिघे, इंग्लिश मेडीयम स्कूल, विरगांव, ता.अकोले, जि.अहमदनगर.	१००	१००	२००
एकूण वाढीव विद्यार्थी संख्या			१४६५	

६. अपर आयुक्त, यांनी शिफारस केल्यानुसार खालील शाळा आदिवासी बहुल अतिदुर्गम भागात कार्यरत असून नामांकित योजनेतर्गत सदर शाळेमधील विद्यार्थ्यांचे इतरत्र समायोजनाची अडचण विचारात घेता संदर्भाधिन क्र.५ येथील शासन निर्णयान्वये सदर शाळांची नामांकित योजनेतर्गतची मान्यता रद्द करण्याबाबतच्या निर्णयात बदल करण्यात येत आहे. त्याऐवजी सदर शाळांमार्फत एका वर्षाच्या आत किमान ६० एवढे गुणांकन प्राप्त करण्याच्या अनुषंगाने शैक्षणिक / निवासी सोयी सुविधेमध्ये सुधारणा करण्याच्या अधीन राहून तेथील प्रवेशित असलेले विद्यार्थी कायम ठेवण्याबाबत मान्यता देण्यात येत आहे. तथापि, सदर शाळांमध्ये योजनेतर्गत नवीन विद्यार्थ्यांना प्रवेश देता येणार नाही.

अ.क्र.	संस्थेचे नाव व पत्ता	शाळेचे नाव व पत्ता
अपर आयुक्त, आदिवासी विकास, नाशिक		
१	सरदार पटेल शिक्षण प्रसारक मंडळ, नंदुरबार, ता. जि.नंदुरबार.	एम.एल.पटेल इंग्लिश मेडीयम स्कूल, पातोंडा, ता.जि.नंदुरबार.
अपर आयुक्त, आदिवासी विकास, नागपूर		
१	सरस्वती शिक्षण प्रसारक मंडळ, गडचिरोली.	कुथे पाटील कॉन्व्हेंट, देसाईगंज (वडसा), जि.गडचिरोली.

७. नामांकित शाळेत प्रवेश देताना खालील अटी व शर्तीचे पालन करण्यात यावे :-

- I. संबंधित संस्था/शाळा मार्फत शासनाला सादर केलेल्या प्रस्तावात नमूद केल्याप्रमाणे सर्व सोयी सुविधा देण्यास तयार आहेत, याची संबंधित प्रकल्प अधिकारी यांनी खातरजमा करावी व संस्थेकडून तसे हमीपत्र घ्यावे.
- II. संस्था/शाळेमार्फत आदिवासी विद्यार्थ्यांसाठी वेगळी तुकडी/वर्ग सुरु करणे अपेक्षित नाही, शाळेमध्ये सुरु असलेल्या नियमित तुकडी/वर्गामध्येच इतर विद्यार्थ्यांसमवेत योजनेंतर्गत प्रवेशित अनुसूचित जमातीच्या विद्यार्थ्यांना शिक्षण देणे बंधनकारक राहील.
- III. सदर योजनेंतर्गत शासनाने मान्यता दिलेल्या शाळांमध्येच आणि संबंधित शाळेकरिता मंजूर केलेल्या विद्यार्थी संख्येच्या मर्यादेतच अनुसूचित जमातीचे विद्यार्थी प्रवेशित करण्याबाबत अपर आयुक्त, आदिवासी विकास यांनी दक्षता घ्यावी.
- IV. योजनेच्या मूळ तरतूदीनुसार कुटुंबाचे वार्षिक उत्पन्न रुपये १ लाख एवढ्या कमाल मर्यादेत असणाऱ्या पाल्यांनाच सदर योजनेचा लाभ देण्यात यावा.
- V. प्रकल्प अधिकारी यांनी विद्यार्थी प्रवेशित करताना जवळच्या शाळेमध्ये तसेच संबंधित प्रकल्पातील निवड करण्यात आलेल्या शाळांना प्राधान्य देऊन विद्यार्थी प्रवेशाची प्रक्रिया तात्काळ पूर्ण करावी.
- VI. एखाद्या प्रकल्प कार्यक्षेत्रातील निवड करण्यात आलेल्या शाळा व त्यामध्ये मंजूर विद्यार्थी संख्या यापेक्षा योजनेंतर्गत प्रवेशाकरिता प्राप्त अर्जांची संख्या जास्त असल्यास जवळच्या प्रकल्पामधील निवड करण्यात आलेल्या शाळेमध्ये विद्यार्थ्यांना प्रवेश देण्यात यावा तथापि, असे करत असताना अपर आयुक्त, आदिवासी विकास यांच्या कार्यक्षेत्राबाहेरील प्रकल्पातील विद्यार्थी प्रवेशित होणार नाहीत याची खातरजमा करावी. याबाबतचे पर्यवेक्षण अपर आयुक्त, आदिवासी विकास यांनी करावे.
- VII. सदर योजनेंतर्गत निवड करण्यात आलेल्या नामांकित शाळांच्या संस्थाचालक/ मुख्याध्यापका यांच्या समवेत अपर आयुक्त यांनी शैक्षणिक वर्षाच्या प्रथम व द्वितीय सत्रामध्ये बैठक घेऊन प्रवेशित विद्यार्थ्यांची शैक्षणिक प्रगती व त्यांना पुरविण्यात येणाऱ्या सुविधांबाबत आढावा घ्यावा.
- VIII. नामांकित योजनेंतर्गत शाळेची निवड झाल्यानंतर पहिल्या सत्रात तसेच द्वितीय सत्रात संबंधित प्रकल्प अधिकारी यांनी नामांकित शाळांना व्यक्तीशः भेट देऊन त्याबाबतचा अहवाल अपर आयुक्त, आदिवासी विकास; आयुक्त, आदिवासी विकास यांच्यामार्फत शासनास सादर करावा.
- IX. आदिवासी विकास विभाग, शासन निर्णय क्र.शाआशा-२००८/प्र.क्र.८१/का.१३, दि.२८.०८.२००९; आदिवासी विकास विभाग, शासन निर्णय, क्र. नानिशा-२०१५/प्र.क्र.३८७/का.१२, दि.२७.०६.२०१६ आणि आदिवासी विकास विभाग, शासन निर्णय, क्र. नानिशा-२०१६/प्र.क्र.२८०/का-१२, दि.२९.०५.२०१७ मधील विहित तरतूदींचे काटेकोरपणे पालन करावे.

- X. सन २०१७-१८ या चालू शैक्षणिक वर्षापासून योजनेंतर्गत नवीन विद्यार्थ्यांना इयत्ता १ ली व इयत्ता २ री या सुरुवातीच्या टप्प्यामध्येच प्रवेश देण्याबाबत कार्यवाही करण्यात यावी.
- XI. सदर शासन निर्णयानुसार नामांकित योजनेंतर्गत मान्यता रद्द करण्यात आलेल्या शाळांमधील विद्यार्थी तसेच शासकीय इंग्रजी माध्यमाच्या श्रेणीवाढ नसलेल्या शाळांमधील विद्यार्थ्यांना इतरत्र समायोजित करण्यात यावे. असे समायोजन करताना विभागाच्या एकलव्य मॉडेल रेसिडेन्शियल शाळा तसेच इंग्रजी माध्यमाच्या शासकीय आश्रमशाळांमध्ये रिक्त असलेल्या जागांवर प्रथम प्राधान्याने प्रवेश देण्याबाबत कार्यवाही करावी. तदनंतर सदर शासन निर्णयान्वये मान्यता दिलेल्या इतर नामांकित शाळांमध्ये मंजूर विद्यार्थी संख्येच्या मर्यादेत अशा विद्यार्थ्यांचे समायोजन करण्यात यावे. तसेच सदर शासन निर्णयान्वये मंजूर नामांकित शाळांमध्ये मंजूर विद्यार्थी संख्येच्या मर्यादेत समायोजन करणे शक्य नसल्यास याव्यतिरिक्त समायोजनाच्या प्रस्तावास शासनाची मान्यता घेण्यात यावी.
- XII. नामांकित योजनेंतर्गत मंजूर करण्यात आलेल्या नामांकित शाळेमध्ये विद्यार्थी प्रवेशित करताना ज्या इयत्तेत विद्यार्थी प्रवेशित करावयाचे आहेत, अशा इयत्तेत संबंधित शाळेमध्ये नामांकित योजनेव्यतिरिक्त प्रवेशित इतर विद्यार्थी (Non-namankit students) संख्येच्या समप्रमाणाच्या कमाल मर्यादेत राहतील याची दक्षता घेण्यात यावी. (नामांकित योजनेंतर्गत प्रवेशित विद्यार्थी कमाल ५० टक्के : योजनेव्यतिरिक्त प्रवेशित इतर विद्यार्थी किमान ५० टक्के)
८. ज्या नामांकित संस्थेत अनुसूचित जमातीच्या विद्यार्थ्यांस प्रवेश देण्यात येणार आहे, त्या संस्थेबरोबर संबंधित प्रकल्प अधिकाऱ्यांनी करारनामा करावा. सदर करारामध्ये नामांकित योजनेंतर्गत अनुसूचित जमातीच्या विद्यार्थ्यांना प्रवेश देण्यात आलेल्या वर्गापासून इयत्ता १२ वी पर्यंत त्यांचे शिक्षण, आरोग्य, सुरक्षा, निवास, आहार व अन्य विहित सोयी सुविधा पुरविण्याबाबत बाबींचा समावेश करण्यात यावा. तसेच नामांकित योजनेंतर्गत निवड करण्यात आलेल्या सर्व नामांकित शाळांचे प्रत्येक वर्षी नवीन शैक्षणिक वर्ष सुरू होण्यापूर्वी योजनेकरिता विकसित करण्यात आलेल्या ऑनलाईन प्रणालीवर गुणांकन करण्यात येईल व आवश्यक विहित शैक्षणिक व निवासी सोयी सुविधा यामध्ये निवड करण्यात आलेल्या नामांकित शाळांमध्ये त्रुटी आढळून आल्यास किंवा विहित गुणांकनानुसार शाळा अपात्र ठरल्यास संबंधित शाळेची नामांकित योजनेंतर्गतची मान्यता रद्द करून प्रवेशित करण्यात आलेले अनुसूचित जमातीचे विद्यार्थी इतरत्र समायोजित करण्यात येतील, याचा देखील करारनाम्यात समावेश असावा.
- नामांकित योजनेंतर्गत निवड करण्यात आलेल्या शाळांमार्फत बालकांचा मोफत व सक्तीच्या शिक्षणाचा अधिकार, अधिनियम, २००९ व त्याअंतर्गत केलेले व केले जाणारे सर्व नियमांची / तरतूदींची तसेच इयत्ता १ ली मध्ये शाळा प्रवेशासाठी बालकाच्या किमान वयाबाबत शिक्षण विभागाने निश्चित केलेल्या तरतूदीचे पालन करणे आवश्यक आहे.
९. सदर योजनेची अंमलबजावणी संबंधित प्रकल्प अधिकारी करतील तसेच अपर आयुक्त, आदिवासी विकास योजनेचे "पर्यवेक्षकीय अधिकारी" म्हणून व आयुक्त, आदिवासी विकास नाशिक हे "नियंत्रक अधिकारी" म्हणून जबाबदारी पार पाडतील.

१०. सदर योजनेसाठी होणारा खर्च खालील लेखाशिर्षाखाली करण्यात यावा.

" मागणी क्र. टी- ५

२२२५- अनुसूचित जाती, अनुसूचित जमाती व इतर मागास वर्ग यांचे कल्याण-

पंचवार्षिक योजनेअंतर्गत योजना-जनजाती क्षेत्र उपयोजना-

०२- अनुसूचित जमातीचे कल्याण

७९६, जनजाती क्षेत्र उपयोजना- राज्य योजनेअंतर्गत योजना

(०२) जनजाती क्षेत्राबाहेरील उपयोजना

(०२) (२९)- अनुसूचित जमातीच्या विद्यार्थ्यांना इंग्रजी माध्यमाच्या नामांकित शाळांमध्ये शिक्षण देणे.

(२२२५ सी-९९९) ३१ " सहायक अनुदाने (वेतनेतर) "

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१७०७२०१७०५०५२१२४ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(रविंद्र औटे)

अवर सचिव, महाराष्ट्र शासन

प्रत,

- १) मा. राज्यपाल यांचे सचिव, राजभवन, मुंबई.
- २) मा. मुख्यमंत्री यांचे प्रधान सचिव, मंत्रालय, मुंबई.
- ३) मा.मंत्री, (आदिवासी विकास) यांचे खाजगी सचिव, मंत्रालय, मुंबई.
- ४) मा.राज्यमंत्री (आदिवासी विकास) यांचे खाजगी सचिव, मंत्रालय, मुंबई.
- ५) अपर मुख्य सचिव, (वित्त विभाग), यांचे स्वीय सहाय्यक, मंत्रालय, मुंबई.
- ६) प्रधान सचिव, (शालेय शिक्षण विभाग) यांचे स्वीय सहाय्यक, मंत्रालय, मुंबई.
- ७) सचिव (आदिवासी विकास), यांचे स्वीय सहाय्यक, मंत्रालय, मुंबई.
- ८) महालेखापाल-१/२ (लेखा व अनुज्ञेयता)/ (लेखापरिक्षा), मुंबई / नागपूर.
- ९) आयुक्त, आदिवासी विकास, नाशिक.
- १०) अपर आयुक्त, आदिवासी विकास, नाशिक/नागपूर/अमरावती/ठाणे.
- ११) सर्व प्रकल्प अधिकारी, एकात्मिक आदिवासी विकास प्रकल्प.
- १२) सर्व जिल्हा कोषागार अधिकारी.
- १३) सर्व संबंधित संस्था/शाळा (संबंधित प्रकल्प अधिकारी यांच्यामार्फत).
- १४) सर्व उप सचिव / अवर सचिव / कक्ष अधिकारी, आदिवासी विकास विभाग, मंत्रालय, मुंबई.
- १५) निवड नस्ती का-१२.